

පොදු වකුලේඛ ලිපි අංක - 02 - 2003/2016

මගේ අංකය - MH/AD/01/09-02
සෞඛ්‍ය, පෝෂණ හා දේශීය වෛද්‍ය අමාත්‍යාංශය,
“සුවසිරිපාය”
385, පුජ්‍ය බද්දේගම විමලවංශ හිමි මාවත,
කොළඹ 10.
2016.12. 19

පළාත් සෞඛ්‍ය ලේකම්වරුන්,
පළාත් සෞඛ්‍ය සේවා අධ්‍යක්ෂවරුන්, ප්‍රාදේශීය සෞඛ්‍ය සේවා අධ්‍යක්ෂවරුන්,
ශික්ෂණ රෝහල් අධ්‍යක්ෂවරුන්, විශේෂිත ව්‍යාපාර අධ්‍යක්ෂවරුන්,
රේඛීය අමාත්‍යාංශය යටතේ ඇති සියලුම රෝහල් හා ආයතන ප්‍රධානීන්.

නියෝජ්‍ය අධ්‍යක්ෂ ජනරාල් (වෛද්‍ය සැපයීම්) තනතුර
සෞඛ්‍ය, පෝෂණ හා දේශීය වෛද්‍ය අමාත්‍යාංශය

ඉහත සඳහන් තනතුර සඳහා මෙම නිවේදනයේ, 08 වන ඡේදය යටතේ සුදුසුකම් සපුරා ඇති සෞඛ්‍ය, පෝෂණ හා දේශීය වෛද්‍ය අමාත්‍යාංශයේ ජ්‍යෙෂ්ඨ වෛද්‍ය පරිපාලන ශ්‍රේණියේ, වෛද්‍ය නිලධාරීන්ගෙන් හා දත්ත ශල්‍ය වෛද්‍ය වරයන්ගෙන් අයදුම්පත් කැඳවනු ලැබේ.

02. අදාළ අයදුම්පත් මේ සමඟ ඇති ආදර්ශ ආකෘතියට අනුව සකස් කොට, ලේකම්, සෞඛ්‍ය, පෝෂණ හා දේශීය වෛද්‍ය අමාත්‍යාංශය, 385, පුජ්‍ය බද්දේගම විමලවංශ හිමි මාවත, කොළඹ 10 යන ලිපිනයට 2016.12.30 දිනට හෝ ඊට ප්‍රථම ලැබෙන සේ ලියාපදිංචි තැපෑලෙන් එවිය යුතුය. අයදුම්පත් මෙම අමාත්‍යාංශයේ ලේකම් හෝ වෙනත් නිලධාරියකුගේ පුද්ගලික නමට නොඑවිය යුතුය.

03. තම අයදුම්පත්‍රය ඉල්ලා අස්කර ගැනීමට කිසිවෙකු අදහස් කරන්නේ නම් ඉල්ලුම්පත් භාර ගන්නා අවසන් දින සිට සති දෙකක් ඇතුළත මා වෙත දන්වා එසේ කිරීමට ඔහුට/ඇයට හැකිය. ඉල්ලුම්කරු තෝරා ගනු ලැබුවහොත් නව තනතුරට පත් කරනු ලැබේ.

04. රැකියා විස්තරය

- I. වෛද්‍ය සැපයීම් අංශයට අයත් සියලුම වැඩසටහන් හා කාර්යයන් අධීක්ෂණය, මෙහෙයවීම හා ඇගයීම් කටයුතු සිදු කිරීම.
- II. වෛද්‍ය සැපයීම් අංශයේ කාර්යයන් නියමිත සැලසුමකට අනුකූලව නිසියාකාරව සිදු වන බවට වග බලා ගැනීම.
- III. වෛද්‍ය සැපයීම් අංශයේ ප්‍රතිපත්ති සැලසුම් කිරීම හා ක්‍රියාත්මක කිරීම.
- IV. වෛද්‍ය සැපයීම් අංශයේ කාර්යයන් සඳහා ප්‍රමාණවත් මානව, භෞතික හා මූල්‍යමය සම්පත් තිබෙන බවට වග බලා ගැනීම.
- V. නිෂ්පාදනය කරනු ලබන වෛද්‍ය සැපයීම් සහ ආනයනික වෛද්‍ය සැපයීම්වල ආරක්ෂාව, කාර්යක්ෂමතාව හා ගුණාත්මක බව සුරැකීම සඳහා අවශ්‍ය නියාමනය කටයුතු ජාතික ඖෂධ නියාමනය අධිකාරිය මගින් සිදු කෙරෙන බවට වගබලා ගැනීම.
- VI. සියලුම ඖෂධ වර්ග හා අනෙකුත් වෛද්‍ය සැපයීම් සම්බන්ධයෙන් අපේක්ෂිත ආරක්ෂාව සහිතව ගුණාත්මකභාවයෙන් යුතුව, කාර්යක්ෂමව හා අවම පිරිවැයක් යටතේ අඛණ්ඩව සැපයෙන බවට වග බලා ගැනීම.
- VII. රාජ්‍ය ඖෂධ නීතිගත සංස්ථාව, රාජ්‍ය ඖෂධ නිෂ්පාදන සංස්ථාව, අනෙකුත් දේශීය සැපයුම්කරුවන් සහ වෛද්‍ය සැපයුම්වලට අදාළ සෙසු ආයතනයන්හි ඖෂධ සැපයුම හා සම්බන්ධ කටයුතු අධීක්ෂණය, මෙහෙයවීම සහ එම ආයතන සමඟ මනා සම්බන්ධතාවයක් පවත්වා ගැනීම තුළින් ඖෂධ සහ වෛද්‍ය සැපයීම් සපයා ගැනීම සඳහා ගත වන කාලය අවම කිරීමට කටයුතු යෙදීම.
- VIII. රේඛීය අමාත්‍යාංශය, පළාත් හා ප්‍රාදේශීය මට්ටමේ වෛද්‍ය සැපයීම් හා සම්බන්ධ ආයතන හා ඒවායේ ගබඩා කටයුතු මනා කළමනාකාරිත්වය, අධීක්ෂණය සහ මෙහෙයවීම තුළින් වෛද්‍ය සැපයීම් සඳහා වන පිරිවැය අවම කිරීමට කටයුතු කිරීම.
- IX. මනා අධීක්ෂණය, පසු විපරම් කිරීම සහ සම්බන්ධීකරණය තුළින් ඖෂධ හා අනෙකුත් වෛද්‍ය සැපයීම්වල ගුණාත්මක තත්ත්වය අසමත් වීම, කල් ඉකුත් වීම ආදී ඖෂධ නාස්තිය අවම කිරීමට කටයුතු සිදු කිරීම.

- X. වෛද්‍ය සැපයීම් හා සම්බන්ධ අමාත්‍යාංශය සතු ගබඩා සහ ප්‍රාදේශීය ගබඩාවල තත්ත්වය උසස් කිරීම සහ ඒවායෙහි කටයුතු සුපරීක්ෂණය සහ පසු විපරම් කිරීම තුළින් වෛද්‍ය සැපයීම්වල ආරක්ෂාව සහ තත්ත්වය සහතික කිරීමත් එහි කටයුතු කාර්යක්ෂමතාවයකින් යුතුව සිදු වන බවටත් වග බලා ගැනීම.
- XI. වෛද්‍ය සැපයීම් සම්බන්ධයෙන් පළාත් මට්ටමේ කටයුතු නිසි ආකාරව සිදු කර ගැනීමට අවශ්‍ය තාක්ෂණික මාර්ගෝපදේශයන් සැපයීම.
- XII. රේඛීය අමාත්‍යාංශය සහ පළාත් සෞඛ්‍ය සේවා කටයුතුවලට අදාළ වෛද්‍ය සැපයීම් හා සම්බන්ධ සැපයීම් ක්‍රියාදාමය අධීක්ෂණය සහ පසු විපරම් කිරීම.
- XIII. කාර්යය මණ්ඩලයේ ධාරිතා වර්ධනය සහ සංවර්ධනය සඳහා වන අවස්ථා සලසා දීම.

05. සේවා නියමයන් හා කොන්දේසි

- (අ) මෙම තනතුර ස්ථිර හා විශ්‍රාම වැටුප් සහිතය. තෝරා ගත් අයදුම්කරු රාජ්‍ය සේවා කොමිෂන් සභා පවිපාටික රීතීන්හි **viii** පරිච්ඡේදයේ 97 වන රීතියට අනුකූලව එක් වර්ෂයක වැඩ බැලීමේ පදනම මත පත් කරනු ලැබේ.
- (ආ) මෙම තනතුර සඳහා පත් කරනු ලබන වෛද්‍ය නිලධාරීන් පෞද්ගලික වෛද්‍ය වෘත්තියෙහි යෙදීමට හිමිකම් නොලබනු ඇත.
- (ඇ) ශ්‍රී ලංකා සෞඛ්‍ය සේවයේ වෛද්‍ය සේවා ව්‍යවස්ථාවේ 11.1.2.3 පරිදි මෙම තනතුර අවසන් සේවා ස්ථානීය තනතුරක් වශයෙන් සලකනු ලබන අතර, ස්ථාන මාරු කිරීම් කළ නොහැකිය.

06. වැටුප් ක්‍රමය

- (අ) මෙම තනතුරට රාජ්‍ය පරිපාලන චක්‍රලේඛ අංක 03/2016 අනුව SL-03-2016 වැටුප් බණ්ඩයේ පියවර 1 (රු.88,000 - 12 X 2700 - 120,400) අදාළ වේ.
- (ආ) පස්වැන් උපාධි සුදුසුකම් සහිත වෛද්‍ය පරිපාලන ශ්‍රේණියේ නිලධාරීන්ට මසකට රු.6,000/- ක් බැගින් වූ වෛද්‍ය පරිපාලන දීමනාවක් ගෙවනු ලැබේ.
- (ඇ) මෙම තනතුරට විශේෂඥ වෛද්‍ය නිලධාරියෙකු තෝරාගනු ලැබුවහොත් විශේෂඥ වැටුප් හා දීමනා ලබා ගැනීමට ඔහුට/ ඇයට හිමිකම් ඇත.

07. වයස් සීමාව

දැනටමත් රාජ්‍ය සේවයේ නියුතු නිලධාරීන් වන බැවින් වයස් සීමාව අදාළ නොවේ.

08. සුදුසුකම්

- (අ) සෞඛ්‍ය, පෝෂණ හා දේශීය වෛද්‍ය අමාත්‍යාංශයේ ජ්‍යෙෂ්ඨ වෛද්‍ය පරිපාලන ශ්‍රේණියේ, වෛද්‍ය නිලධාරීන් හෝ දත්ත ශල්‍ය වෛද්‍ය නිලධාරීන් විය යුතුය.
- (ආ) වෛද්‍ය පරිපාලන පිළිබඳ වෛද්‍ය විශාරද (එම්ඩී) උපාධිය හෝ විද්‍යාපති (එම්එස්සී) උපාධිය හෝ ප්‍රජා වෛද්‍ය විද්‍යාව පිළිබඳ වෛද්‍ය විශාරද (එම්ඩී) උපාධිය හෝ විද්‍යාපති (එම්එස්සී) උපාධිය යන සුදුසුකම්වලින් එකක් සපුරා තිබිය යුතුය.

සටහන :-

කෙසේ වුවද 2007.04.16 දින හෝ ඊට පෙර සිට ජ්‍යෙෂ්ඨ වෛද්‍ය පරිපාලන ශ්‍රේණියේ තනතුරු හෝ නියෝජ්‍ය අධ්‍යක්ෂ ජනරාල් තනතුරු දරණ නිලධාරීන්ට මෙකී අනිවාර්ය සුදුසුකම් අදාළ නොවනු ඇත.

09. සම්මුඛ පරීක්ෂණය සඳහා ලකුණු ලබා දීමේ පරිපාටිය.

I. සේවා කාලය (මුළු ලකුණු 50)
 ජ්‍යෙෂ්ඨ වෛද්‍ය පරිපාලන ශ්‍රේණියේ සක්‍රීය සේවා කාලය සඳහා වසරකට ලකුණු 05 බැගින්

II. ඉහත 08 (අ) හි සඳහන් මූලික සුදුසුකම්වලට අමතරව ලබා ඇති පහත සඳහන් අධ්‍යාපන සුදුසුකම් (මුළු ලකුණු 15)

- (අ) විද්‍යාපති (වෛද්‍ය පරිපාලන / ප්‍රජා වෛද්‍ය) - ලකුණු 10
- (ආ) වෛද්‍ය විශාරද (වෛද්‍ය පරිපාලන / ප්‍රජා වෛද්‍ය) - ලකුණු 15

සටහන :-

- i. 2007.04.16 දිනට පෙර ජ්‍යෙෂ්ඨ වෛද්‍ය පරිපාලන ශ්‍රේණියේ තනතුරකට පත්ව ඇති අයදුම්කරුවන් සඳහා ඉහත ඕනෑම එක් සුදුසුකමක් සඳහා පමණක් ලකුණු ලබා දෙනු ලැබේ.
- ii. පළමුවෙන් විද්‍යාපති (වෛද්‍ය පරිපාලන) පාඨමාලා ආරම්භ කළ 1996.07.01 දින හෝ ඊට පෙර ස්ථිර පදනමක් යටතේ වෛද්‍ය පරිපාලන ශ්‍රේණියට පත් කරන ලද අයදුම්කරුවන්ට දැනට ක්‍රියාත්මක වන ආකාරයට උපරිම වශයෙන් ලකුණු 15ක් ලබා දෙනු ලැබේ.

III. තනතුරට අදාළ විෂය ක්ෂේත්‍රයේ සිදු කරන ලද විශේෂ ව්‍යාපෘති (මුළු ලකුණු 15)
 එක් ව්‍යාපෘතියකට ලකුණු 03 බැගින් (උපරිම ව්‍යාපෘති 05 ක් සඳහා)

IV. තනතුරට අදාළ විෂය ක්ෂේත්‍රයේ සිදු කරන ලද පර්යේෂණ/ප්‍රකාශන (මුළු ලකුණු 10)
 එක් පර්යේෂණ/ප්‍රකාශනයකට ලකුණු 02 බැගින් (උපරිම පර්යේෂණ/ප්‍රකාශන 05 ක් සඳහා)

සටහන :-

පශ්චාත් උපාධි සඳහා හෝ වෛද්‍ය විශාරද උපාධිය සඳහා ඉදිරිපත් කරන ලද පර්යේෂණ / නිබන්ධන හෝ ව්‍යාපෘති සඳහා ලකුණු ලබා දෙනු නොලැබේ.

V. සම්මුඛ පරීක්ෂණය (මුළු ලකුණු 10)

මුළු ලකුණු ප්‍රමාණය 100

- 10. අයදුම්පත් භාර ගැනීමේ අවසන් දිනට හෝ ඊට ප්‍රථම ඒවා ආයතන ප්‍රධානීන් හෝ විමධ්‍යගත ඒකක / විශේෂිත ව්‍යාපාර ප්‍රධානීන් මගින් ඉදිරිපත් කළ යුතුය. අයදුම්පත් භාර ගන්නා අවසාන දිනට පසුව ලැබෙන අයදුම්පත් භාර ගනු නොලැබේ.
- 11. රාජ්‍ය සේවයේ තනතුරුවලට බඳවා ගැනීම සම්බන්ධයෙන් රාජ්‍ය සේවා කොමිෂන් සභා පටිපාටික රීතීන්හි I වැනි කාණ්ඩයේ ඇතුළත් කොන්දේසි කෙරෙහි අවධානය යොමු කරවනු ලැබේ.
- 12. මෙම නිවේදනයේ සිංහල, ඉංග්‍රීසි හා දෙමළ භාෂා පාඨ අතර යම් අනනුකූලතාවක් හෝ පරස්පරතාවක් හෝ ඇති වුවහොත්, එවිට සිංහල භාෂා පාඨය බල පැවැත්විය යුතු වන්නේය.

රාජ්‍ය සේවා කොමිෂන් සභාවේ සෞඛ්‍ය සේවා කමිටුවේ නියමය පරිදි,


 අනුර පයවික්‍රම
 ලේකම්
 සෞඛ්‍ය, පෝෂණ හා දේශීය වෛද්‍ය අමාත්‍යාංශය

අනුර පයවික්‍රම
 ලේකම්
 සෞඛ්‍ය, පෝෂණ හා දේශීය වෛද්‍ය අමාත්‍යාංශය
 385, පූජ්‍ය බද්දේගම වජිරාචාර්ය මාවත,
 කොළඹ 10.